



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 06.30 PM

DATE: 14-09-2024

പ്രധാനവാർത്തകൾ


1. പ്രധാനമന്ത്രി നരേന്ദ്ര മോദിയുടെ മൂന്ന് ദിവസത്തെ ഡാർഖണ്ഡ്, ഗുജറാത്ത്, ഒഡീഷ സന്ദർശനത്തിന് നാളെ തുടക്കമാകും. മൂന്ന് സംസ്ഥാനങ്ങളിലും വിവിധ വികസ പദ്ധതികൾ പ്രധാനമന്ത്രി ഉദ്ഘാടനം ചെയ്യും.
2. അന്തരിച്ച സിപിഐ എം ജനറൽ സെക്രട്ടറി സീതാറാം യെച്ചൂരിക്ക് വിട നൽകി രാജ്യം; യെച്ചൂരിയുടെ ഭൗതികദേഹം വൈദ്യശാസ്ത്ര പഠനത്തിനായി ഡൽഹി എയിംസിന് കൈമാറി.
3. നാടും നഗരവും ഓണത്തിരക്കിൽ; ഒരുമയുടെ സന്ദേശവുമായി നാളെ തിരുവോണം; ഓണത്തെ വരവേൽക്കാനുള്ള അവസാനവട്ട തയ്യാറെടുപ്പിൽ വിദേശ മലയാളികളും.
4. വയനാട് ഉരുൾപൊട്ടൽ അതിജീവിച്ച സഹോദരീ സഹോദരന്മാരോടുള്ള അനുകമ്പ നിറഞ്ഞതായിരിക്കട്ടെ ഈ ഓണമെന്ന് മുഖ്യമന്ത്രി.
5. ഫലപ്രദമായ വിപണി ഇടപെടൽ നടത്തി വിലക്കയറ്റം പിടിച്ചു നിർത്താൻ സപ്ലൈകോയ്ക്ക് സാധിച്ചതായി മന്ത്രി ജി.ആർ. അനിൽ.

6. ബെൽജിയത്തിൽ നടക്കുന്ന ഡയമണ്ട് ലീഗ് അത്ലറ്റിക് ജാറ്റിൻ ത്രോയിൽ മെഡൽ പ്രതീക്ഷയുമായി ഇന്ത്യയുടെ നീരജ് ചോപ്ര.



പ്രധാനമന്ത്രി സന്ദർശനം

പ്രധാനമന്ത്രി നരേന്ദ്ര മോദിയുടെ മൂന്ന് ദിവസത്തെ ഝാർഖണ്ഡ്, ഗുജറാത്ത്, ഒഡീഷ സന്ദർശനത്തിന് നാളെ തുടക്കമാകും. ഝാർഖണ്ഡിലെ ജംഷഡ്പൂരിൽ ആറ് വന്ദേ ഭാരത് എക്സ്പ്രസ് ട്രെയിനുകൾ പ്രധാനമന്ത്രി നാളെ പ്ലാറ്റ് ഓഫ് ചെയ്യും. 660 കോടിയിലധികം രൂപയുടെ വിവിധ റെയിൽവേ പദ്ധതികൾ അദ്ദേഹം നാടിനു സമർപ്പിക്കും. പ്രധാനമന്ത്രി ആവാസ് യോജന - ഗ്രാമീണ വിഭാഗത്തിലെ 20,000 ഗുണഭോക്താക്കൾക്കുള്ള അനുമതി പത്രങ്ങളും ശ്രീ മോദി കൈമാറും. ഗുജറാത്തിലും ഒഡീഷയിലും വിവിധ വികസന പദ്ധതികൾക്കും അദ്ദേഹം തുടക്കം കുറിക്കും.



സീതാരാം യെച്ചൂരി

അന്തരിച്ച മുതിർന്ന കമ്യൂണിസ്റ്റ് നേതാവും സിപിഐ എം ജനറൽ സെക്രട്ടറിയുമായ സീതാരാം യെച്ചൂരിക്ക് രാജ്യത്തിന്റെ വി.ഡൽഹി എ.കെ.ജി ഭവനിൽ പൊതുദർശനത്തിന് വച്ച ഭൗതിക ദേഹത്തിൽ രാഷ്ട്രീയ സാംസ്കാരിക രംഗത്തെ നിരവധിപേർ ആദരാഞ്ജലി അർപ്പിച്ചു. എ കെ ജി ഭവനിൽ നിന്നും വിലാപയാത്രയായി എത്തിച്ച ഭൗതികദേഹം സീതാരാം യെച്ചൂരിയുടെ ആഗ്രഹപ്രകാരം വൈദ്യശാസ്ത്ര പഠനത്തിനായി ഡൽഹി ഓൾ ഇന്ത്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസിന് കൈമാറി.



ഓണം ഒരുക്കങ്ങൾ

ഓണത്തെ വരവേൽക്കാനുള്ള അവസാനവട്ട ഒരുക്കത്തിൽ നാടും നഗരവും. കേരളീയർക്ക് ഇത് ഉത്രാടപാച്ചിലിന്റെ മണിക്കൂറുകളാണ്. ഒരുമയുടെ സന്ദേശവുമായി നാളെ തിരുവോണം. ഓണത്തോടനുബന്ധിച്ച് ഇന്ന് വിവിധ ക്ഷേത്രങ്ങളിൽ പ്രത്യേക ചടങ്ങുകൾ നടന്നു. ഓണക്കോടികൾ കൈമാറിയും ഓണസദ്യയുടെ ഒരുക്കങ്ങളുമായി ലോകമെമ്പാടുമുള്ള മലയാളികൾ ആഘോഷ ലഹരിയിലാണ്.



ഓണം ആശംസ

ലോകമെമ്പാടുമുള്ള കേരളീയർക്ക് ഓണാശംസകൾ നേർന്ന് ഗവർണർ ആരിഫ് മുഹമ്മദ് ഖാൻ, മുഖ്യമന്ത്രി പിണറായി വിജയൻ, സ്പീക്കർ എ.എൻ ഷംസീർ, പ്രതിപക്ഷ നേതാവ് വി.ഡി സതീശൻ തുടങ്ങിയവർ. ജാതി - മത വ്യത്യാസങ്ങൾക്ക് അതീതമായ ഒരുമയുടെ ഉത്സവമായ ഓണത്തിന്റെ സന്ദേശം ലോകമെങ്ങും എത്തട്ടെയെന്ന് ഗവർണർ ആശംസിച്ചു. വയനാട് ഉരുൾപൊട്ടൽ അതിജീവിച്ച സഹോദരീ സഹോദരന്മാരോടുള്ള അനുകമ്പ നിറഞ്ഞതായിരിക്കട്ടെ ഈ ഓണമെന്ന് മുഖ്യമന്ത്രി പറഞ്ഞു.



വയനാട് -ഓണം (ഇൻഭ്രോ)

ഇത്തവണ വയനാടിന്റെ ഓണാഘോഷങ്ങൾക്ക് നിറം മങ്ങി. മുണ്ടക്കൈ ചുരൽമല ദുരന്തത്തിന്റെ നടുക്കും ഇതുവരെയും വയനാട്ടുകാരെ വിട്ടുമാറിയിട്ടില്ല.

വിശദാംശങ്ങളുമായി ആകാശവാണി വയനാട് ജില്ലാ പ്രതിനിധി അരുൺ വിൻസന്റ്....

(വോയിസ്)



ശബരിമല -ഓണസദ്യ

ഓണത്തോട് അനുബന്ധിച്ച് ശബരിമല ക്ഷേത്രത്തിൽ ഭക്തജനത്തിനിരക്ക്. സന്നിധാനത്ത് ഓണസദ്യക്ക് ഇന്ന് തുടക്കമായി. ഈ മാസം 21 വരെ സന്നിധാനത്ത് ഓണസദ്യ ഉണ്ടാകും. ഇന്ന് മേൽശാന്തി പി.എൻ മഹേഷ് നമ്പൂതിരിയുടെ വകയായിരുന്നു ഓണസദ്യ. നാളെ ദേവസ്വം ജീവനക്കാരുടേയും തികളാഴ്ച പോലീസിന്റെയും വകയാണ് സദ്യ. തിരുവോണ ദിനമായ നാളെ രാവിലെ അഞ്ചിനു നടതുറക്കും. ഓണം, കന്നി മാസ പുജകൾ പൂർത്തിയാക്കി 21 ന് രാത്രി 10ന് നട അടയ്ക്കും.



ജി.ആർ.അനിൽ

ഫലപ്രദമായ വിപണി ഇടപെടൽ നടത്തി വിലക്കയറ്റം പിടിച്ചു നിർത്താൻ സപ്ലൈകോയ്ക്ക് സാധിച്ചതായി മന്ത്രി ജി ആർ അനിൽ. തിരുവനന്തപുരം പുത്തരിക്കണ്ടം മൈതാനത്തിലെ സപ്ലൈക്കോ ഓണം ഫെയർ സന്ദർശിക്കുകയായിരുന്നു അദ്ദേഹം. ഉത്രാടദിനത്തിന് മുൻപുള്ള ദിവസങ്ങളിൽ 16 കോടി രൂപയുടെ വില്പനയാണ് ജില്ലാ ഫെയറുകളിലും സപ്ലൈകോ ഔട്ട്ലെറ്റുകളിലും നടന്നതെന്ന് മന്ത്രി പറഞ്ഞു. അർഹരായ 92% റേഷൻ കാർഡ് ഉടമകളും സൗജന്യ ഭക്ഷ്യ കിറ്റ് വാങ്ങിയെന്നും മന്ത്രി അറിയിച്ചു.



ഉത്രാടപ്പാച്ചിൽ -കൊല്ലം (ഇൻട്രോ)

കൊല്ലം ജില്ലയും ഓണത്തിരക്കുകളിലാണ്. ഉച്ചതിരിഞ്ഞ് ജനങ്ങൾ കമ്പോളങ്ങളിലേക്കിറങ്ങിയതോടെ ഉത്രാടപ്പാച്ചിൽ പാരമ്യതയിലേക്കെത്തി. തുണിത്തരങ്ങളും, പച്ചക്കറികളും വാങ്ങാൻ വലിയ കടകളിൽ മാത്രമല്ല, വഴിയോരക്കച്ചവട കേന്ദ്രങ്ങളിലും വൻ തിരക്കാണ് അനുഭവപ്പെടുന്നത്. പ്രധാനറോഡുകളിലെ വാഹന ബാഹുല്യം ഗതാഗതക്കുരുക്കിന് കാരണമായതോടെ ഗതാഗതനിയന്ത്രണത്തിനും, സുരക്ഷയ്ക്കുമായി പോലീസിനെ വിന്യസിച്ചിട്ടുണ്ട്.

ആകാശവാണി കൊല്ലം ജില്ലാ പ്രതിനിധി നീരജ് ലാൽ തയ്യാറാക്കിയ റിപ്പോർട്ട്.

(ഹോൾഡ് വോയ്സ്)

തലസ്ഥാന നഗരിയും ഉത്രാടപ്പാച്ചിലിന്റെ തിരക്കുകളിൽ മുങ്ങി. പുതു വസ്ത്രങ്ങൾ വാങ്ങാനും സദ്യവട്ടങ്ങൾക്കുമായി നഗര - ഗ്രാമ വ്യത്യാസമില്ലാതെ ജനങ്ങൾ ഒഴുകിയെത്തിയതോടെ തിരുവനന്തപുരം നഗരത്തിലെ കമ്പോളങ്ങളിലും വീഥികളിലും തിരക്കേറി.



ഓണം - യു.എ.ഇ

വിദേശ രാജ്യങ്ങളിലെ മലയാളികളും ഓണത്തെ വരവേൽക്കാനുള്ള അവസാനവട്ട തയ്യാറെടുപ്പിലാണ്. യുഎഇയിലെ മലയാളി സമൂഹവും ഓണം ആഘോഷിക്കാൻ ഒരുങ്ങിക്കഴിഞ്ഞു. മലയാളി സംഘടനകളുടെ നേതൃത്വത്തിൽ മലയാള തനിമ വിളിച്ചോതുന്ന വിവിധ കലാപരിപാടികൾ നടക്കുകയാണ്. ഉപ്പേരി, ശർക്കര വരട്ടി ഉൾപ്പെടെയുള്ള വിഭവങ്ങളും ഓണകിറ്റുകളും നേരത്തെ തന്നെ വിപണികളിൽ ഇടം പിടിച്ചിരുന്നു. ഷോപ്പിങ് മാളുകളും മറ്റ് പൊതുഇടങ്ങളും പൂക്കളും

ഒരുക്കിയും പായസമേളകൾ സംഘടിപ്പിച്ചും ആഘോഷങ്ങൾക്ക് പൊലീമ കൂട്ടാൻ രംഗത്തുണ്ട്.



നല്ല വാർത്ത

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ "നല്ല വാർത്ത" എല്ലാ ശനിയാഴ്ചയും വൈകിട്ട് 6.40 ന് പ്രക്ഷേപണം ചെയ്യുന്നു. ഇന്ന് പ്രാദേശിക വാർത്തകൾക്ക് ശേഷം നല്ല വാർത്ത കേൾക്കാവുന്നതാണ്.



ആറന്മുള ഉത്രട്ടാതി ജലമേള

ആറന്മുള ഉത്രട്ടാതി ജലമേളയിൽ പുറത്തുനിന്നുള്ള തുഴച്ചിലുകാരെ ഉപയോഗിക്കുന്നതിന് കർശന നിയന്ത്രണം ഏർപ്പെടുത്താൻ തീരുമാനം. ഈ മാസം 18 ന് നടക്കുന്ന ആറന്മുള ജലമേളയിൽ 52 പള്ളിയോടങ്ങൾ പങ്കെടുക്കും. കേന്ദ്ര സംസ്ഥാന മന്ത്രിമാർ പങ്കെടുക്കുന്ന യോഗത്തോടുകൂടി ജലമേള ആരംഭിക്കും.



വള്ളംകളി

121 - മത് ശ്രീനാരായണ ജയന്തി കുമരകം മത്സര വള്ളംകളി മന്ത്രി വിഎൻ വാസവൻ നാളെ കോട്ടയത്ത് ഉദ്ഘാടനം ചെയ്യും. ശ്രീനാരായണഗുരു കുമരകം സന്ദർശിച്ചതിന്റെ സ്തുരണ പുതുക്കുന്നതിനായാണ് മത്സരവള്ളംകളി നടത്തുന്നത്.



തിരുവോണത്തോണി (ഇൻട്രോ)

ആറന്മുള പാർലസാരമിക്ക് ഓണവിഭവങ്ങളുമായി തിരുവോണത്തോണി കാട്ടുരിൽ നിന്നും പുറപ്പെട്ടു. തിരുവോണ നാളായ നാളെ പുലർച്ചെ തോണി ആറന്മുള ക്ഷേത്രത്തിലെ മധുക്കടവിലെത്തും. തിരുവാറന്മുളയപ്പൻ ഓണമുണ്ണാൻ മങ്ങാട്ട് ഭട്ടതിരി ഓണ വിഭവങ്ങളുമായി എത്തുന്നുവെന്നാണ് ഐതീഹ്യം.

കൂടുതൽ വിവരങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ....
(വോയിസ്)



ഡയമണ്ട് ലീഗ്

ബെൽജിയത്തിൽ നടക്കുന്ന ഡയമണ്ട് ലീഗ് അത് ലറ്റിക്സ് ജാർഡിൻ ത്രോ ഫൈനലിൽ ഇന്ത്യയുടെ നീരജ് ചോപ്ര മത്സരിക്കും. ഇന്ത്യൻ സമയം നാളെ പുലർച്ചെ 1.52 നാണ് മത്സരം. 2022 ലെ ഡയമണ്ട് ലീഗിൽ ഒന്നാം സ്ഥാനവും 2023 ൽ രണ്ടാം സ്ഥാനവുമാണ് നീരജിന് ലഭിച്ചത്. പാരിസ് ഒളിമ്പിക്സിൽ ഇന്ത്യക്കായി നീരജ് ചോപ്ര വെള്ളി മെഡലും നേടിയിരുന്നു.



ഐഎസ്എൽ

ഇന്ത്യൻ സൂപ്പർലീഗ് ഫുട്ബോളിൽ ഒഡീഷ എഫ് സി - ചെന്നൈയിൻ എഫ് സി മത്സരം പുരോഗമിക്കുന്നു. രാത്രി 7.30 ന് നടക്കുന്ന മറ്റൊരു മത്സരത്തിൽ ബംഗ്ലൂരു എഫ് സി- ഈസ്റ്റ് ബംഗാളിനെ നേരിടും.



കെ.സി.എൽ

കേരള ക്രിക്കറ്റ് ലീഗിൽ കൊച്ചി ബ്ലൂ ടൈഗേഴ്സിനെതിരെ തൃശൂർ ട്രൈൻസിന് നാല് വിക്കറ്റ് ജയം. കൊച്ചി ഉയർത്തിയ 85 റൺസ് വിജയലക്ഷ്യം 17.5 ഓവറിൽ ആറ് വിക്കറ്റ് നഷ്ടത്തിൽ തൃശൂർ മറികടക്കുകയായിരുന്നു. രണ്ടാം മത്സരത്തിൽ ഏരിസ് കൊല്ലം സെയ് ലേഴ്സും അദാനി ട്രിവാൻഡ്രം റോയൽസും ഏറ്റുമുട്ടും.

സുരേഷ് ഗോപി

തിരുവനന്തപുരം വെള്ളായണി ഫാർമേഴ്സ് പ്രോഡ്യൂസർ കമ്പനി കർഷക സമുദായി കേന്ദ്രം കേന്ദ്രസഹമന്ത്രി സുരേഷ്ഗോപി ഉദ്ഘാടനം ചെയ്തു. സ്വന്തമായി വിഷരഹിത പച്ചക്കറി ഉല്പാദിപ്പിക്കാൻ നമുക്ക് സാധിക്കണമെന്ന് കേന്ദ്രസഹമന്ത്രി പറഞ്ഞു.

RNUTVPM